



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum, it-Tnejn, 7 ta' April, 2025

Kawża Nru. 5

Rik. Nru. 43/2022 ISB

L-Avukat Adrian Muscat Azzopardi (detentur tal-karta tal-identità bin-numru 353380M) bħala mandatarju speċjali ta' Fadi Khatib (numru tal-passaport Lebaniz RL2911007) u Kumpaya LB S.A.L (numru tar-reġistrazzjoni 1808828)

VS

Kumbaya Holding Limited (C 78139) u b'digriet tad-19 ta' Jannar 2023 l-Av. Joseph Brincat u l-P.L. Nicholette Aquilina di Noto nħatru bħala kuraturi ta' l-istess Kumbaya Holding Ltd (C 78139)

Dan huwa provvediment finali li permezz tiegħu (a) jiġi deċiż ir-rikors tar-Riċevitur Uffiċjali tat-18 ta' Ottubru 2024 sabiex ikun stabbilit l-ammont ta' remunerazzjoni tiegħu u (b) sabiex l-affarijiet tal-kumpanija Kumbaya Holding Limited (C 78139) ikunu stralċjati għal kollox ai termini tal-Artikolu 264 tal-KAP 386 tal-Liġijiet ta' Malta

Il-Qorti,

Rat il-provvediment li permezz tiegħu l-kumpanija **Kumbaya Holding Limited (C 78139)** kienet dikjarata xjolta minn din il-Qorti fl-4 ta' Diċembru 2023 b'effett immedjat, u fejn kien ordnat l-istralċ tagħha.

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-riċevitur uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu mhejjija u ppreżentati.

Rat l-aħħar rapport minnu mhejji, kif ukoll il-verbal tal-udjenza tal-21 ta' Ottubru 2024, minn fejn jirriżulta illi l-kumpanija m'għandiex attiv x'jagħmel tajjeb għall-passiv tagħha.

Tiddikjara ruħha sodisfatta li l-istralċjarju osserva l-ħtigijiet kollha skont il-Kap 386 tal-Liġijiet ta' Malta.

Tqis illi r-Riċevitur Uffiċjali, bħala stralċjarju tal-kumpanija xjolta **Kumbaya Holding Limited (C 78139)**, ressaq rikors fit-18 ta' Ottubru 2024, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jithallas lill-istralċjarju bħala spejjeż u remunerazzjoni dovuti lilu u tapplika porzjon mill-attiv li jista' jkollha l-kumpanija.

Tqis illi huwa komputu ta' din il-Qorti li tistabilixxi r-rimunerazzjoni ta' stralċjarju.

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi.

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali.

Tqis li l-affarijiet tal-kumpanija huma stralċjati.

GĦALDAQSTANT, il-Qorti, għar-raġunijiet hawn fuq premissi u billi kienu mħarsa l-ħtigijiet kollha tal-liġi, qed tgħaddi biex:

1. **Tistabilixxi** l-ammont ta' **elf Ewro (€1000)** bħala r-rimunerazzjoni tal-uffiċju tar-Riċevitur Uffiċjali, liema ammont jikkompren di kwalsiasi spejjeż li nkorra għall-fini tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli iżda ma jikkompren di drittijiet tar-Riċevitur Uffiċjali illi r-Registratur tal-Qorti għad irid jistabilixxi a favur tiegħu fi tmiem dawn il-proċeduri skont it-taxxa tal-Qorti, liema drittijiet jiġihallsu seperatament.
2. **Tordna** li r-rimunerazzjoni u d-drittijiet tal-istralċjarju kif hawn fuq deċiż għandhom jiġihallsu mill-kumpanija **Kumbaya Holding Limited (C 78139)** billi jiġnaqqsu mill-attiv tal-kumpanija illi jista', jekk għandu, l-istralċjarju f'idejh.
3. **Tapprova** l-pjan ta' gradwazzjoni tad-djun tal-kumpanija **Kumbaya Holding Limited (C 78139)** kif dikjarat fin-nota tar-Riċevitur Uffiċjali tal-21 ta' Ottubru 2024, inkluż mill-ħlas tar-remunerazzjoni lilu dovuta kif degretat aktar il-fuq.
4. **Tehles** lill-istralċjarju mill-ħatra tiegħu.
5. **Tordna** lir-Registratur tal-Qorti sabiex minnufih jikkonsenja lir-Registratur tal-Kumpanniji avviz tal-ħelsien tal-istralċjarju mill-ħatra tiegħu.
6. **Tordna** li l-isem tal-kumpanija **Kumbaya Holding Limited (C 78139)** jiġihassar mir-Registru tal-Kumpanniji b'effett mil-lum.
7. **Tordna** lir-Registratur tal-Qorti sabiex fi żmien sebat ijiem mil-lum jibgħat lir-Registratur tal-Kumpanniji l-ordni ta' tħassir tal-kumpanija **Kumbaya Holding Limited (C 78139)** u **tordna** lir-Registratur tal-Kumpanniji sabiex iħares dik l-ordni.
8. **Tordna** li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ kompriżi l-ispejjeż u d-drittijiet tal-istralċjarju għandhom jiġihallsu mill-kumpanija intimata.

Ian Spiteri Bailey
Onor. Imħallef

Amanda Cassar
Deputat Registratur